





പ്രവർത്തനം 2

കഥ വായിക്കുക

“ഇത്ര നല്ലൊരു ധാന്യമണി ഞാൻ കണ്ടിട്ട് കാലം കുറെയായി” അയാൾ പറഞ്ഞു. എന്നിട്ട് അതിൽനിന്ന് ഒരു കഷണം കടിച്ചെടുത്ത് രുചിച്ചുനോക്കി.

“ഇത് ആ പഴയ ഇനത്തിൽപ്പെട്ടതുതന്നെയാണല്ലോ,” വൃദ്ധൻ പറഞ്ഞു.

“പറയൂ മുത്തച്ഛാ,” രാജാവ് പറഞ്ഞു. “ഇത്തരം ധാന്യം എപ്പോൾ, എവിടെയാണ് വളർന്നത്? ഇതുപോലുള്ള ധാന്യം നിങ്ങൾ എപ്പോഴെങ്കിലും വാങ്ങുകയോ വയലിൽ വിതക്കുകയോ ചെയ്തിട്ടുണ്ടോ?”

വൃദ്ധന്റെ മറുപടി ഇപ്രകാരമായിരുന്നു:

“എന്റെ കാലത്ത് ഇത്തരം ധാന്യം എല്ലായിടത്തും വളരുക സാധാരണമായിരുന്നു. എന്റെ കുട്ടിക്കാലത്ത് ഞാനും മറ്റുള്ളവരും ഇത്തരം ധാന്യം ആഹരിച്ചാണ് ജീവൻ നിലനിർത്തിയിരുന്നത്. വിതക്കാനും കൊയ്യാനും മെതിക്കാനും ഇതുപോലുള്ള ധാന്യമാണ് ഞങ്ങൾ ഉപയോഗിച്ചിരുന്നത്.”

രാജാവ് ചോദിച്ചു:

“പറയൂ, മുത്തച്ഛാ, നിങ്ങളിൽ എവിടെനിന്നെങ്കിലും വാങ്ങുകയായിരുന്നുവോ അതോ സ്വന്തം നിലയിൽ വളർത്തുകയായിരുന്നുവോ?”

വൃദ്ധൻ പുഞ്ചിരിച്ചുകൊണ്ടു മറുപടിയേകി:

“എന്റെ കാലത്ത് ആഹാരസാധനം വാങ്ങുകയോ വിൽക്കുകയോ ചെയ്യുന്നതുപോലുള്ള പാപത്തെക്കുറിച്ച് ആരും ചിന്തിച്ചുപോലുമില്ല. പണത്തെക്കുറിച്ച് ഞങ്ങൾക്കൊന്നും അറിയില്ലായിരുന്നു. ഓരോരുത്തർക്കും സ്വന്തമായി ആവശ്യത്തിന് ധാന്യം ഉണ്ടായിരുന്നു.”

“എങ്കിൽ പറയൂ, മുത്തച്ഛാ. എവിടെയായിരുന്നു നിങ്ങളുടെ വയൽ? ഇതുപോലുള്ള ധാന്യം നിങ്ങൾ എവിടെയാണ് വളർത്തിയത്?”

മുത്തച്ഛൻ മറുപടി നൽകി:

“എന്റെ വയൽ ദൈവത്തിന്റെ ഭൂമിയായിരുന്നു. ഞാൻ എവിടെയൊക്കെ ഉഴുതുവെച്ചുവോ അതെല്ലാം എന്റെ വയലായിരുന്നു. ഭൂമി അനധീനമായിരുന്നു. ഒരാളും തന്റേതാണെന്നു പറയുന്ന സാധനമല്ലായിരുന്നു അത്. അദ്ധ്യാനം മാത്രമായിരുന്നു മനുഷ്യൻ തന്റേതെന്നു വിളിച്ചത്.”

(എ) ഈ കഥ നൽകുന്ന പ്രധാന സന്ദേശം എന്താണ്? (സ്കോർ 1)

ഉത്തരം: .....

(ബി) പണ്ടത്തെ ആളുകളും ഇന്നത്തെ ആളുകളും തമ്മിലുള്ള പ്രധാന വ്യത്യാസമായി മുതു മുത്തച്ഛൻ ചൂണ്ടിക്കാട്ടിയത് എന്തൊക്കെ കാര്യങ്ങൾ? (സ്കോർ 1)

ഉത്തരം: .....







**സർവ ശിക്ഷാ അഭിയാൻ കോലഞ്ചേരി ബി.ആർ.സി. , ടീച്ചേഴ്സ് ക്ലബ്ബ് കോലഞ്ചേരി  
സെന്റ് പീറ്റേഴ്സ് ബി.എഡ് കോളേജ് കോലഞ്ചേരി**

**എൽ.എസ്.എസ്.പരിക്ഷ - 2017 (മാതൃക പരിക്ഷ 2)**

**പേപ്പർ 1 പാർട്ട് സി - പൊതുവിജ്ഞാനം (ആകെ സ്കോർ : 10)**

പേര് : .....  
 സ്കൂൾ : .....  
 ഫോൺ : .....

1. അക്ഷരജ്ഞാനം ഉണ്ടോ എന്നു നോക്കാൻ അദ്ദേഹം ഞങ്ങൾക്ക് അഞ്ചുവാക്കുകൾ തന്നു. അവയിലൊന്ന് “കെറ്റിൽ” ആയിരുന്നു. ഞാനതു തെറ്റിച്ചു. അധ്യാപകൻ എന്റെ അടുത്തെത്തി ബുക്സിന്റെ അറ്റം കൊണ്ട് അടയാളം കാണിച്ച് എന്റെ തെറ്റ് തിരുത്തിക്കുവാൻ ശ്രമിച്ചു. പക്ഷെ ഞാനതു ശ്രദ്ധിച്ചില്ല... ഇത് പ്രസിദ്ധമായ ഒരു വ്യക്തിയുടെ ആത്മകഥയിലെ ഒരു ഭാഗമാണ്. ആ വ്യക്തിയുടെ പേര്? (സ്കോർ 1)
2. 2015 അന്താരാഷ്ട്ര മണ്ണുവർഷമായി ആചരിക്കാൻ ആഹ്വാനം ചെയ്തത് ഐക്യരാഷ്ട്ര സഭ ആയിരുന്നു. ഐക്യരാഷ്ട്ര സഭയുടെ ഒരു ഘടകമായ FAO (Food and Agriculture Organization) ആണ് മണ്ണുവർഷാചരണത്തിന് നേതൃത്വം നൽകിയത്. മണ്ണുവർഷാചരണത്തിന്റെ ഭാഗമായി ഐക്യരാഷ്ട്രസഭ മുന്നോട്ടുവച്ച സന്ദേശം എന്തായിരുന്നു? (സ്കോർ 1)
3. തവളകൾ ഉഭയജീവികളാണ്. അവയ്ക്ക് മത്സ്യങ്ങളെപ്പോലെ ജലത്തിൽ ലയിച്ചുചേർന്ന വായു ശ്വസിക്കാനും മനുഷ്യരെപ്പോലെ അന്തരീക്ഷവായു ശ്വസിക്കാനും കഴിയും. തവളകൾ അന്തരീക്ഷവായു ശ്വസിക്കുന്നത് ഏത് അവയവം ഉപയോഗിച്ചാണ്? (സ്കോർ 1)
4. ഇരവികുളം ദേശീയ ഉദ്യാനത്തിൽ സംരക്ഷിക്കുന്ന വന്യജീവി ഏത്? (സ്കോർ 1)
5. സൂചനകളിൽ നിന്നും വാതകത്തെ തിരിച്ചറിയണം. ഈ വാതകത്തിന് നിറവും മണവും ഇല്ല. ഇത് തീകെടുത്തു വാതകമാണ്. ചെറുനാരങ്ങ നീരിൽ കോഴിമുട്ടയുടെ തോട് പൊട്ടിച്ചിട്ടാൽ ഈ വാതകം ഉണ്ടാവും. (സ്കോർ 1)
6. അമേരിക്കയുടെ ഹബ്ബിൾ ബഹിരാകാശ ദൂരദർശനിയെപ്പോലെ തന്നെ ഇന്ത്യയും ഒരു ബഹിരാകാശ ദൂരദർശനി അടുത്തിടെ വിക്ഷേപിച്ചു. അതിന്റെ പേര്? (സ്കോർ 1)
7. നമ്മുടെ ചുറ്റുപാടുമുള്ള പക്ഷികളെയും അവയുടെ വാസസ്ഥലവും നിങ്ങൾ ശ്രദ്ധിച്ചിട്ടുണ്ടാവും. കേരളത്തിൽ ഏകദേശം 500 ഇനം പക്ഷികളെ കണ്ടെത്തിയിട്ടുണ്ട്. പക്ഷികൾ കൂട് കൂട്ടുന്നത് മുട്ട ഇടാൻ വേണ്ടിയാണ്. ചില പക്ഷികൾ കൂടുകൂട്ടുന്നത് മരങ്ങളിലാണെങ്കിൽ മറ്റു ചിലവ മണ്ണിലാണ് കൂട് കൂട്ടുന്നത്. ഇങ്ങനെ മണ്ണിലെ മാളങ്ങളിൽ കൂടുകൂട്ടുന്ന ഈ പക്ഷിയുടെ പേര്? (സ്കോർ 1)
8. 2015 അന്താരാഷ്ട്ര പ്രകാശവർഷവും മണ്ണ് വർഷവുമായിരുന്നു. അതുപോലെ 2016 നെയും യു.എൻ.പൊതുസഭ ഒരു പ്രത്യേക വിഷയത്തിന് വേണ്ടി മാറ്റിവെച്ചിട്ടുണ്ട്, പയറുവർഗങ്ങൾക്കുവേണ്ടി. 2016 അന്താരാഷ്ട്ര പയറുവർഗ വർഷമാണ്. എന്താണ് പയറുവർഗ വർഷത്തിന്റെ മുദ്രാവാക്യം? (സ്കോർ 1)
9. എന്ത് ലക്ഷ്യത്തെ മുൻനിർത്തിയാണ് 2016 അന്താരാഷ്ട്ര പയറുവർഗങ്ങളുടെ വർഷമായി ആചരിക്കുന്നത്? (സ്കോർ 1)
10. ഒരു പകലിന് വേണ്ടി ഇത്രയേറെ ആഗ്രഹത്തോടെ അവൾ ഇന്നേവരെ കാത്തിരുന്നിട്ടില്ല - അതായിരുന്നു ടോട്ടോച്ചാൻ എന്ന വികൃതി പെൺകുട്ടിയുടെ ഹൃദയം കവർന്ന റോമോ വിദ്യാലയം. യൂനിസെഫിന്റെ ഗുഡ്വിൽ അംബാസിഡറായി മാറിയ, ജപ്പാനിലെ ബെസ്റ്റ് സെല്ലറായ ടോട്ടോച്ചാൻ എന്ന പുസ്തകത്തിന്റെ കർത്താവ് ആര്? (സ്കോർ 1)